


# ગિજુભાઈ બધેકાની વાત્તાઓ વાતાનો વડલો



માગ-૧




ગુજરાત શૈક્ષણિક સંશોધન અને તાલીમ પરિપદ  
ગાંધીનગર



ગુજરાત બધેકાની વાર્તાઓ

# વાર્તાનો વડલો

ભાગ-૧



સંકલન અને નિર્માણ



સમગ્ર શિક્ષા  
સૌ ભાષા, સૌ આધ્યાત્મિક

ગુજરાત શાળા શિક્ષણ પરિષદ  
સમગ્ર શિક્ષા,  
સેક્ટર-૫૭, ગાંધીનગર.



ગુજરાત શૈક્ષણિક  
સંશોધન અને તાલીમ પરિષદ  
ગાંધીનગર

મુદ્રણ



ગુજરાત રાજ્ય શાળા  
પાઠ્યપુસ્તક મંડળ  
ગાંધીનગર



## ભૂપેન્દ્ર પટેલ

મુખ્યમંત્રી, ગુજરાત રાજ્ય



appro/2021/12/24/ps

તા. ૨૪-૧૨-૨૦૨૧

### સંદેશ

પુસ્તક મનુષ્યનો સાચો મિત્ર છે. શાળાના પુસ્તકોમાં જ્ઞાનની સાથે વાર્તા રજૂ કરવામાં આવે તો બાળકોમાં વ્યવહારિક જ્ઞાનની વૃદ્ધિ થાય છે. આજના યુગમાં બાળકોને ડિજિટલ જ્ઞાન જન્મતાની સાથે જ આવી જાય છે તેવા સમયમાં ગિજુભાઈ બધેકા ‘મૂઢાળી મા’ નામથી પ્રસિદ્ધ વાર્તાકારની રચનાઓનો અભ્યાસમાં સમાવેશ કરવામાં આવે તો વિદ્યાર્થીઓમાં ગુજરાતી ભાષાની સુંદરતા અને જ્ઞાન વૈભવની સમજ આવશે.

શિક્ષણ વિભાગ અંતર્ગત કાર્યરત ગુજરાત શૈક્ષણિક સંશોધન અને તાલીમ પરિષદ (GCERT), ગાંધીનગર દ્વારા ગિજુભાઈની વાર્તાઓનું નવસંસ્કરણ કરીને નવા સ્વરૂપે બાળકો અને શિક્ષકો સમક્ષ મૂકવાનો પ્રયાસ અભિનંદનીય છે. આવા નવતર વિચાર બદલ હું શિક્ષણ વિભાગ અને GCERT ના નિયામક તેમજ એમની ટીમને અભિનંદન પાઠવું છું.

આ વાર્તાઓ ર૧મી સદીમાં ગુજરાતના બાળશિક્ષણને ચોક્કસ મદદરૂપ બનશે તેવા વિશ્વાસ સાથે શુભેચ્છા પાઠવું છું.

આપનો,

(ભૂપેન્દ્ર પટેલ)


To,

**Shree T. S. Joshi, (I/C) Director**  
 Gujarat Council of Educational Research and Training  
 “Vidya Bhavan” Sector-12,  
 Gandhinagar - 382012  
 Email : director-gcert@gujarat.gov.in  
 M.9898145490

# અનુક્રમણિકા

૧.	ખુલ્લું પાજરું	૧
૨.	શેર સાથે સવા શેર	૪
૩.	બાપા ડાગડો	૭
૪.	સાત પુછાયો મેદા	૧૦
૫.	હેશીમા અને તેના ચાર દીકરા	૧૫
૬.	મદહની સીડી	૧૭
૭.	બિલાડીની જાત્રા	૧૮
૮.	જૈદાદાની વાતી	૨૧
૯.	ઇમવડું	૨૩
૧૦.	રાજી સૂપડકણી	૨૫
૧૧.	કમાલની કમાણી	૨૭
૧૨.	ત્રીજું કોણ?	૩૦
૧૩.	ટીડો જાણકાર	૩૩
૧૪.	બોલે તે બે ખાય!	૩૬
૧૫.	ભટ્ટડીબેનનું ઘર	૩૮

એક હતો હોલો ને એક હતી હોલી.  
 હોલો રોજ રાજાને ઘેર ચણવા જાય.  
 હોલી અને ના પાડે ને કહે : “રાજાનો  
 કુંવર લાડકો છે. તે તને કોઈ વાર  
 પકડીને રમાડવાની



ઈચ્છા કરશે તો રાજા તને પકડીને પાંજરે પૂરશે.”

હોલો કહે : “રાજાનો કુંવર તો હજ નાનો  
 છે. એ મને કેમ પકડી શકે ? મને પકડવા આવશે  
 તો હું ઉડી જઈશ!”

એક વખતની વાત છે! હોલો તો રાજાને

ઘેર ચણવા ગયો. રાજના કુંવરની નજર ખરેખર હોલા ઉપર પડી અને કુંવરે તો હોલા સાથે રમવાની છઠ લીધી. એટલે રાજાએ હોલાને પકડી પાંજરે પૂર્યો.

જમતી વખતે હોલો ઘરે ન આવ્યો : એટલે હોલી હોલાને બોલવવા ગઈ. ત્યાં ઓણે હોલાને પાંજરે પૂરાઈ ગયેલો જોયો.

હોલી કહે :

“હોલા રે હોલા!


સુષુપ્તિ ભોલા

હું તને વારતી

કેટલું પોકારતી

રાજનો કુંવર લાડકો

કૂલી ન થા ફાળકો



જીદ કરશે જગતી

કેદ પડશે કપરી


હોલાએ જવાબ આવ્યો :

‘હોલી રે હોલી!

ચિંતા કર મા ભોલી

તું ઘરે જાને!

છોકરાં સંભાળને!



કુંવર આ સાંભળી રડવા લાગ્યો. એણે હોલાને કહ્યું : હું તને નહિ જવા દઈ. મારે હજ રમવું છે. થોડી વાર થઈ, પણ હોલો ઘરે ન આવ્યો. એટલે હોલી પાછી હોલાને બોલાવવા આવી ને બોલી.

“હોલા રે હોલા !



સુણ પતિ ભોલા

હું તને વારતી

કેટલું પોકારતી

રાજાનો કુંવર લાડકો

કૂલી ન થા ફાળકો

જીદ કરશે જબરી

કેદ પડશે કપરી

પાછો હોલો બોલ્યો :

“હોલી રે હોલી !

ચિંતા કર મા ભોલી

તું ધરે જા ને!

છોકરાં સંભાળને!”

રાજાનો કુંવર કહે : હું તને નહિ જવા દઉં!

હું તો તને મારી સાથે જ રાખીશ! એમ કહી રાજાનો કુંવર હોલાનું પાંજરું લઈને રાજમેહલમાં દોડવા લાગ્યો.

વળી હોલી હોલાને બોલાવવા આવી અને બોલી :

“હોલા રે હોલા !

સુણ પતિ ભોલા

હું તને વારતી

કેટલું પોકારતી

રાજાનો કુંવર લાડકો

કૂલી ન થા ફાળકો

જીદ કરશે જબરી

કેદ પડશે કપરી.”

ત્યાં તો રાજમહેલની અટારી ઉપર બેઠોબેઠો

હોલો બોલ્યો :

“હોલી રે હોલી !

ચિંતા કર મા ભોલી

તું ધરે જા ને!

છોકરાં સંભાળને!”

હોલાને અટારી ઉપર બોલતો જોઈ રાજાના કુંવરને નવાઈ લાગી. તેણે પાંજરામાં જોયું તો પાંજરાનો દરવાજો ખુલ્લો રહી ગયો હતો....

કુંવરને તેની ભૂલ સમજાળી કે પાંજરાનો દરવાજો ખુલ્લો હતો. છતાં હોલો પહેલાં કેમ નહિ ઊડ્યો હોય? કુંવરે હોલાને આનું કારણ પૂછ્યું. હોલાએ જવાબ દીધો : “રાજકુંવર ! તું મારી સાથે રમવા માગતો હતો એટલે હું ન ઊડ્યો! પણ તારા બાપુજીને તું જેમ નાનો રાજકુમાર છે. એમ મારે પણ બે નાનાં-નાનાં રૂપકડાં બચ્ચાં છે. એમણે પણ એની મા પાસે જીદ લીધી છે કે મારા બાપુજી આવશે તો જ અમે ખાઈશું!” આટલું સાંભળીને રાજકુમાર તો ખુશ થઈ ગયો. એણે હોલાને કહ્યું : “હોલાભાઈ!

તમે તમારાં નાનાં બચ્ચાંને મારી સાથે રમવા મોકલો તો હું તમને જવા દઈશ અને જો તમારાં બચ્ચાં મારી સાથે રમવા રોજ આવશે તો હું બધાંને કાયમ જમાડીશ.”

હોલાએ રાજકુંવરને વચન આપતાં કહ્યું, “હું કાલે મારા બચ્ચાંને જરૂરથી રમવા મોકલીશ.” આ સાંભળીને રાજકુંવર રાજના રેડ થઈ ગયો.

રાજકુંવર કહે, “હવે હું હોલાભાઈનાં બચ્ચાં સાથે રમીશ.”

3

એક નાનું ગામ. ગામમાં એક ડોશીમા રહે. એકવાર ડોશીમા ચૂલા માટે બળતણ વીણવા વગડામાં ગયાં. બળતણ વીણતાં-વીણતાં તેમણે ચીભડાનો વેલો જોયો. વેલા પર ચીભડું જોઈ ડોશીમાને તો ખાવાનું મન થયું. એટલે એ તો બળતણ સાથે ચીભડાને ઘરે લઈને આવ્યાં. ડોશીમા તો હાથપગ ધોઈને જ્યાં ચીભડું ખાવા જાય છે ત્યાં ચીભડું બોલ્યું : “મા, મા ! મને ખાશો મા. હું તો તમારો દીકરો છું!”

ડોશીમાએ તો અચંબો પામીને ચીભડાને બાજુ પર મૂક્યું. થોડીવાર થઈ ત્યાં ચીભડામાંથી

એક છોકરો નીકળ્યો. ડોશીમા તો હરખઘેલાં થઈ ગયાં. તેમણે છોકરાનું નામ સાંગો પાડ્યું.

થોડા દિવસ પછી ડોશીમા ફરી બળતણ વીણવા ગયાં. બળતણ સાથે ચીભડું તોડી લાવ્યાં. આ વખતે પણ ડોશીમા જ્યાં ચીભડું ખાવા જાય છે ત્યાં ચીભડું બોલ્યું : “મા, મા મને ખાશો મા! હું તો તમારો દીકરો છું!”

ડોશીમા તો નવાઈ પામ્યાં. ચીભડાને છુટ્ટે મૂક્યું. થોડી વારમાં તેમાંથી બીજું બાળક નીકળ્યું. તેનું નામ ડોશીમાએ સરવણ પાડ્યું.

વળી થોડાક દિવસો ગયા એટલે ડોશીમા ફરી



બળતણ વીણવા ગયાં અને એક સરસ મજાનું ચીભડું તોડી લાવ્યાં. પણ જેવાં એ ચીભડું ખાવા જાય છે ત્યાં ચીભડાને વાચા કૂટીને તે બોલ્યું : “મા, મા! મને ન ખાશો, હું તો તમારો દીકરો છું!”

ડોશીમા તો બહુ અચંબામાં પડી ગયાં અને ચીભડાને બાજુએ મૂક્યું. થોડીવારે ચીભડામાંથી એક છોકરો નીકળ્યો, ડોશીમાએ તેનું નામ લાખો પાડ્યું.

ડોશીમાને વળી એક દિવસ ચીભડું ખાવાનું મન થયું. એટલે તે બળતણ વીણવા ગયાં અને બળતણ સાથે મજાનું ચીભડું શોધી લાવ્યાં. ઘરે આવીને ડોશીમા જ્યાં ચીભડું ખાવા જાય ત્યાં તો ચીભડું બોલ્યું : “માડી! મને ન ખાશો, હું તો તમારો દીકરો છું!”

ડોશીમાએ તો આ વખતે પણ ચીભડાને બાજુ પર મૂક્યું. થોડીવાર થઈ ત્યાં તો તેમાંથી એક છોકરો નીકળ્યો. એ છોકરાનું નામ ડોશીમાએ લખમણ પાડ્યું.

હવે ચીભડાટાણું ઊલી જવામાં હતું એટલે ડોશીમાએ વિચાર કર્યો કે એક વાર જાઉં અને જેવું મળે એવું ચીભડું લાવીને ખાઉં. ડોશીમા તો એક પાકું ને નાનું સરખું ચીભડું લઈ આવ્યાં. પણ જ્યાં તેને ખાવા જાય છે ત્યાં ચીભડું બોલ્યું, “હું, મા! મને ન ખાશો, હું તો તમારું બાળક છું.”

ડોશીમાએ તો ચીભડું ન ખાધું ને બાજુ પર મૂક્યું. તરત જ તેમાંથી એક ઢીગણું બાળક નીકળ્યું. ડોશીમાએ તેનું નામ ટશુકભાઈ પાડ્યું.

ડોશીમાને તો હવે પાંચ દીકરા! સાંગો-  
સરવણ-લાખો-લખમણ અને પાંચમા ટશુકભાઈ!  
પાંચેય દીકરા ખાઈ પીને મોટા થવા લાગ્યા.

એક દિવસની વાત છે. રોજની જેમ  
ડોશીમા તો જંગલમાં બળતણ વીજવા ગયાં.  
રસ્તામાં સિંહ મળ્યો, સિંહ કહે :

“ડોશીમા ડોશીમા! હું તમને ખાઉં!  
લાગી છે લૂખ, બીજે ક્યાં જાઉં?

ડોશીમા કહે : “અરે ભાઈ! મને તે ખવાય?  
તું તો મારો ભાઈ થાય. તું મને ખાય તો તમારા  
ભાણોજો રખે ને?”

સિંહે મનમાં વિચાર કર્યો કે ડોશીમાને  
એકલાંને ખાવાં એના કરતાં ડોશીમા અને  
ભાણોજોને બધાંયને ખાવાં તે ઠીક. તે બોલ્યો :  
“ડોશીમા! તો હું મારા ભાણોજોને કાલે સાંજે  
મળવા આવીશ!”

ડોશી કહે : ઠીક.

ઘોર જઈને ડોશીમાએ તો પાંચેય  
છોકરાઓને બધી વાત કહી અને સાવધાન કરી  
રાખ્યા.

બીજા દિવસે સાંજે સિંહ આવ્યો.

મામા સાથે સૌ ભાણોજો બેઠા. સિંહ મામાએ  
ભાણોજોનાં નામ પૂછ્યાં. ભાણોજોએ મામાની સારી  
સરબરા કરી. પછી ભાણોજોએ મામાને કહ્યું :  
“મામા! એક વાર્તા કહો, એટલે સિંહ કહેવા  
લાગ્યો : -

“પહેલાં તે ખાશું સાંગો સરવણ;

પછી તે ખાશું લાખો લખમણ,  
પછી તે ખાશું ટશુકભાઈને,

પછી તે ખાશું ડોહલીબાઈને.

સિંહ પોતે વાત પૂરી કરી પછી ભાણોજોને  
કહે : ભાણાભાઈ! હવે વાર્તા કહેવાનો વારો  
તમારો.

છોકરાઓ કહે :

“સાંભળો, મામા!

“હાથડા તે થોભશે સાંગો સરવણ!  
પગડા તે જાલશે લાખો લખમણ,  
માથું તે કાપશે ટશુકભાઈ રે,  
દીવડો તે થોભશે ડોશી બાઈ રે.”

આ વાત સાંભળી સિંહના મનમાં ફાળ પડી, તે  
ડરી ગયો. પણ ડોશીમાએ સિંહને કહ્યું, તમે તો મારા  
ભાઈ છો. તમારા ભાણોજા તમને કદી ન મારે. તમે  
ખુશીથી અમારી સાથે રહો. પછી તો આ પાંચ  
ચીમાંદિયા છોકરા મામા સિંહને કહેવા લાગ્યા,

“હાથડા મિલાવશે સાંગો સરવણ,

પગડા દબાવશે લાખો લખમણ,

માથું તે ઓળશે ટશુકભાઈ રે,

રોટલા ખવડાવશે ડોશીબાઈ રે.”

આ વાત સાંભળી સિંહભાઈ આનંદમાં  
આવી ગયા અને ડોશી અને એમના પાંચ દીકરા  
સાથે સુખેથી રહેવા લાગ્યા.



## બાપા કાગડો


એક હતા લાલજીભાઈ. એમને ૪-સાત વરસનો એક દીકરો. તેનું નામ ટીનિયો. ટીનિયો બહુ કાલો ને પડપૂછિયો હતો. રોજ તે બાપાની સાથે દુકાને જાય અને બાપને કાંઈનું કાંઈ પૂછ્યા જ કરે. લાલજીભાઈ એટલા બધા શાંત કે દીકરાને રાજુ રાખવા માટે એ જે કંઈ પૂછે તેના જવાબ આપ્યા કરે. કોઈ દિવસ ટીનિયાને નાખુશ કરે નહિ. કોઈ દિવસ પોતે બિજાઈ ન જાય, હંમેશાં ટીનિયો કહે તેમ કરે.

એક દિવસની વાત છે. ટીનિયો બાપાની સાથે દુકાને આવ્યો અને લાડથી બાપાનો ખોળો ખુંદવા લાગ્યો ને ઠીક લાગે તે પૂછવા લાગ્યો.

દુકાનની સામે લીમડાનું એક ઝાડ હતું. તેના પર એક કાગડો આવીને બેઠો અને 'કો કો' કરવા લાગ્યો. ટીનિયાએ કાગડાને જોયો, એટલે તેની તરફ આંગળી કરીને બાપાને કહ્યું : 'બાપા-કાગડો!' બાપા કહે : 'હા ભાઈ' કાગડો.'

ફરીવાર છોકરાએ બાપાનો હાથ પકડીને કહ્યું : 'બાપા-કાગડો!' બાપાએ ફરીવાર પણ એટલી જ ધીરજથી કહ્યું : 'હા ભાઈ! કાગડો'. જવાબ આપીને બાપા દુકાનના કામમાં જરા રોકાયા, એટલામાં વળી છોકરાએ બાપાનો ગોઠણ હલાવી કહ્યું : 'જુઓ તો બાપા-કાગડો!'

બાપાએ ધંધામાંથી થોડીવાર માટે ધ્યાન કાઢીને ઘણી શાંતિથી કહ્યું : 'હા બેટા! કાગડો'.



બાપા પાછા પોતાના કામમાં લાગ્યા.  
છોકરાને આટલાથી સંતોષ ન થયો. એ તો  
બાપાની પાઘડી ખેંચી વળી બોલ્યો: ‘બાપા-  
કાગડો!’

બાપાએ જરા પણ ચિડાયા વિના કહું : ‘હા  
બેટા! કાગડો!’ છોકરો તો મમતે ચડ્યો અને ફરી  
પાછો બોલ્યો : ‘જુઓ તો ખરા! બાપા-કાગડો!’

બાપાએ ચોપડો લખતાં લખતાં છોકરા સામે  
જોઈને વળી કહું : ‘હા હોં, બેટા! કાગડો. એ  
કાગડો છે હું.’

થોડીવાર છોકરો કાગડા સામે જોઈ રહ્યો,  
અને વળી પાછો બાપાનો ખલ્બો જોરથી હલાવીને  
બોલ્યો : ‘બાપા-કાગડો!’

બાપાએ જરા પણ ગુસ્સે થયા વિના કહું :  
‘હા ભાઈ! ‘કાગડો.’ આ રીતે છોકરો તો વારેવારે  
બાપાને ‘બાપા-કાગડો!’ ‘બાપા-કાગડો!’ એમ  
ચીંધતો ગયો, ને બાપા ‘હા ભાઈ, કાગડો’ હા,  
ભાઈ કાગડો!’ એમ બોલતા જ રહ્યા. છેવટે  
છોકરો થાક્યો અને ‘બાપા-કાગડો’ બોલતો બંધ  
થયો.

લાલજીભાઈ બહુ અગમચેતી ધરાવતા  
માણસ હતા. એટલે જ એમણે છોકરો જેટલીવાર  
‘બાપા-કાગડો!’ બાપા-કાગડો! બોલતો ગયો  
તેટલીવાર તે પોતાના ચોપડામાં ‘બાપા-કાગડો!’  
‘હા, ભાઈ! કાગડો’ એ પ્રમાણે લખતા જતા  
હતા. છોકરો થાકીને બોલતો બંધ થયો ત્યારે  
લાલજીભાઈએ ગણ્ણી જોયું તો બરાબર એકસો  
વાર ‘બાપા-કાગડો’ ‘હા ભાઈ! કાગડો’ લખાયેલું  
હતું. બવિષ્યમાં કોઈ દિવસ આ ચોપડો કામ

આવશે, એમ વિચારી ડાહ્યા લાલજીભાઈએ  
ચોપડાને સાચવીને જૂનાં દફ્તરોમાં મુકાવ્યો.

આ વાતને ઘણાં વર્ષો વીતી ગયાં.  
લાલજીભાઈ છેક ઘરડા થઈ ગયા ને તેમનો  
ટીનિયો મોટો શેઠ બની ગયો હતો. બધે એ  
ટીનાભાઈ શેઠ તરીકે જાહીતો થયો હતો ને બધે  
તેનું ઘણું જ માન હતું, પરંતુ તે પોતાના બાપાની  
સેવા સારી રીતે કરતો નહોતો. લાલજીભાઈને થતું  
કે પોતે ટીનિયાને કેવા લાડથી ઉછેર્યો છે, પણ એ  
તો બધું લૂલી જ ગયો છે! મારે તેને યાદ  
અપાવવું જોઈએ! એક દિવસ ઘરડો બાપ લાકડીને  
ટેકે ટેકે દુકાને ગયો અને ટીનિયાની ગાદીએ  
ચડીને બેઠો. બાપાને જોઈને દીકરો ચિડાયો ને  
મનમાં બબડ્યો : ‘આ ડોસો વળી અહીં ક્યાં  
આવ્યો? નકામો ટકટકાટ કરશે અને મારો જીવ  
ખાશે!’

થોડીવારમાં ડોસાએ એક કાગડો જોઈને હું  
કલેજે કહું : ‘ભાઈ-કાગડો!’

ટીનાભાઈ શેઠ તો ડોસાના પ્રશ્નથી જ  
વિચારમાં પડ્યા અને ચિડાઈને બોલ્યા : ‘હા,  
બાપા! કાગડો.’

ડોસાએ વળી કહું : ‘ભાઈ-કાગડો!’

ટીનાભાઈએ જરા વધારે ચિડાઈને અને  
કાઈક તિરસ્કારથી જવાબ વાય્યો : હા, બાપા!  
કાગડો.’

એમ શું બોલ્યા કરો છો? મને મારું કામ  
કરવા દો ને! કહીને ટીનાભાઈ આહું મોં કરીને  
પોતાને કામે લાગ્યા.



ઘરડા બાપા કંઈ કાચા નહોતા! તેમણે ટીનાભાઈનો હાથ પકડી, કાગડા તરફ આંગળી કરી ફરી ઠંડા પેટે કહ્યું : ‘ભાઈ-કાગડો!’ હવે ટીનાભાઈનો મિજાજ ગયો. તેમણે વિચાર્યું : ‘આ ડેસો જો ને નકામો ‘ભાઈ-કાગડો’ લવ્યા કરે છે! નથી કાંઈ કામ કે કાજ. નવરો પડ્યો એટલે નકામો લવારો!’


તેણે ડેસા સામે જોઈ કહ્યું, “બાપા ! ધેર જાઓ. અહીં તમારું શું કામ છે? દુકાને કામકાજમાં નાહક શા માટે ડબડબ કરો છો?” શાંતિથી જરા હસી, કાગડા સામી આંગળી કરી, ડેસો બોલ્યો : ‘પણ, ભાઈ-કાગડો!’

‘હા, બાપા! કાગડો-કાગડો-કાગડો! હવે તે કેટલી વાર કાગડો બોલશો? અને કાગડામાં તે શું છે તે ‘કાગડો’ ‘કાગડો’ કરો છો?’ ડેસો ફરીવાર

આંગળી કરી ‘ભાઈ-કાગડો!’ એમ બોલે તે પહેલાં ટીનાભાઈએ વાણોતરને કાગડો ઉડાડી મૂકવાનું કહ્યું. કાગડાને ઉડાડી મુકાવ્યો. પછી લખતો લખતો, પોતાના મનમાં બળતો મોટેથી બબડ્યો : ‘ખરેખર, સાઠે બુદ્ધિ નાઢી તે બરાબર સાચું છે. આ ડેસાની બુદ્ધિ હવે છેક ગઈ છે.’

ડેસાની આંખમાં આંસુ આવ્યાં. તેણે જૂના વાણોતરને બોલાવીને પેલો જૂનો ચોપડો કઢાવી ટીનાભાઈના હાથમાં ‘બાપા-કાગડો!’ ‘હા, ભાઈ! કાગડો’ લખેલું પાનું મૂક્યું. ટીનાભાઈને તેના બાળપણાની સંઘળી હકીકત વાણોતરે કહી સંભળાવી.

ટીનિયો તરત બધું સમજ ગયો; તેણે બાપાની માઝી માગી અને તે દિવસથી જ બાપાની ખરા દિલથી ચાકરી કરવા લાગ્યો.



એક હતો ઉંદર. એને સાત પૂછડી હતી. એક વાર એની માઝે એને નિશાળે મોકલ્યો. નિશાળે છોકરાં ઉંદરની સાત પૂછડી જોઈને એને ખીજવવા લાગ્યાં :

સાત પૂછડિયો ઉંદર, ભાઈ, સાત પૂછડિયો ઉંદર  
સાત પૂછડિયો ઉંદર, ભાઈ, સાત પૂછડિયો ઉંદર!

ઉંદર તો રોતો રોતો ઘેર આવ્યો. એની મા કહે : શું કામ રડે છે? નિશાળમાંથી પાછો કેમ આવ્યો?"

ઉંદર કહે : "અ૱, અ૱, અ૱ ! મને બધા "સાત પૂછડિયો ઉંદર, સાત પૂછડિયો ઉંદર" કહીને ખીજવે છે."


મા કહે : એમાં શું? જા લાડીદાદાને કહે,

એ તને મદદ કરશે. ઉંદર તો ગયો લાડીદાદા પાસે. વાંસલા વડે લાકડાની ખુરશીને છોલતાં છોલતાં લાડીદાદાએ કહ્યું - "એમાં શું રડે છે? લાવ, હું જ તારી એક પૂછડી ઓછી કરી દું. આમ કહી દાદાએ તો એક પૂછડી ઓછી કરી દીધી. હવે ઉંદરને છ પૂછડી રહી.

બીજે દિવસે ઉંદર નિશાળે ગયો ત્યાં છોકરાં પાછાં ખીજવવા લાગ્યાં.

"છ પૂછડિયો ઉંદર, ભાઈ, છ પૂછડિયો ઉંદર!

છ પૂછડિયો ઉંદર. ભાઈ, છ પૂછડિયો ઉંદર!  
પાછો ઉંદર તો ઊં, ઊં, ઊં, કરતો ઘેર આવ્યો ને પટંગ નીચે રિસાઈને બેઠો.



એની મા કહે : “ક્યાં ગયો ઉંદરડો? એલા જમવા ચાલ : ભૂખ નથી લાગી?”

ઉંદર કહે : “અં, અં, અં! અમે નહિ જમીએ. અમને બધાં છ પૂંછિયો ઉંદર, છ પૂંછિયો ઉંદર કહીને ખીજવે છે.”

મા કહે : “જા પાછો, લાઠીદાદાને ત્યાં, એક પૂંછડી કપાવી આવ.”

ઉંદરભાઈ તો લાઠીદાદા પાસે ગયા ને વળી એક પૂંછડી કપાવી આવ્યા. હવે ઉંદરને પાંચ પૂંછડી રહી. બીજે દિવસે ઉંદરભાઈ સ્લેટ અને પેન લઈને નિશાળે ગયા.

આઘેથી ઉંદરભાઈને આવતા જોઈને બધાં છોકરાં કહે : “એ આવ્યા પેલા ઉંદરભાઈ!”

ઉંદરની પાંચ પૂંછડી જોઈને છોકરાં તો વળી ખીજવવા લાગ્યાં :

“પાંચ પૂંછિયો ઉંદર, ભાઈ, પાંચ પૂંછિયો ઉંદર પાંચ પૂંછિયો ઉંદર. ભાઈ, પાંચ પૂંછિયો ઉંદર!

ઉંદરભાઈ તો ખિજાયા ને ટે...ટે....ટે...ટે... કરતા ધેર આવ્યા ને ટેબલ પર બેઠા. એની મા કહે : વળી શું થયું? આમ ટે...ટે... કરીને રૂએ છે શાનો?”

ઉંદર કહે : અમને બધાં પાંચ પૂંછિયો ઉંદર, પાંચ પૂંછિયો ઉંદર એમ કહીને ખીજવે છે.”

મા કહે : “જા પાછો લાઠીદાદાને ત્યાં ને કપાવીને આવ એક પૂંછડી.”

પછી ઉંદરભાઈને ચાર પૂંછડી રહી.

મા કહે : “હવે જા નિશાળે. હવે તને કોઈ નહિ ખીજવે.”

પાછા ઉંદરભાઈ નિશાળે ગયા. ત્યાં તો બધાંથી ખૂબ ખૂબ ખીજવવા લાગ્યાં. ઉંદરભાઈ તો પાછા મોટો રાગડો તાણતા તાણતા ધેર આવ્યા, ને મોં ચઢાવીને બેઠા.

મા કહે : ચાલને હવે ખાવા? મોં ચઢાવીને શું બેઠો છે?”

ઉંદર કહે ચૂં ચૂં ચૂં... અમને બધા ખીજવે છે. હજુ બધા કહે છે કે ચાર પૂંછિયો ઉંદર, ચાર પૂંછિયો ઉંદર. અમે હવે નિશાળે નહિ જઈએ!”

મા કહે : “એમ તે થાય, બેટા! એક પૂંછડી કપાવી આવ.

ઉંદરે વળી એક પૂંછડી કપાવી. એટલે તો એને ત્રણ જ પૂંછડી રહી. વળી પાછા લાંબો કોટ પહેરીને એમાં પૂંછડી સંતાડીને ઉંદરભાઈ નિશાળે ગયા. બધાં છોકરાં કહે : આજ તો ઉંદરભાઈ લાંબો કોટ પહેરીને આવ્યા છે!”

પણ ઉંદરભાઈ જ્યાં બધાં સાથે રમવા-કૂદવા લાગ્યા ત્યાં તે બધાંથી એની ત્રણ પૂંછડી ભાળી ગયાં.

બધાં છોકરાં કહે : “અહો! આ તો ત્રણ પૂંછિયો ઉંદર! ભાઈ! ત્રણ પૂંછિયો ઉંદર! ત્રણ પૂંછિયો ઉંદર! ભાઈ ત્રણ પૂંછિયો ઉંદર!”

ઉંદર તો રોતો રોતો ભાગી જ ગયો; અને ઘરમાં આવીને ફીજ પાછળ સંતાઈને ચૂંચૂંચૂં કરવા લાગ્યો, પછી તો ઉંદરે ત્રીજી પૂંછડી કપાવી નાખી, તોય બધાં ખીજવવા લાગ્યાં. પાછી બીજી પૂંછડી કપાવી નાખી તોય છોકરાં ખીજવવા



લાગ્યાં. પાછી એક પૂછડી કપાવી નાખી. પછી તો  
અને એક પૂછડી જ રહી.

નાહી ધોરને ઉદરજી પાછા નિશાળે ચાલ્યા.  
મા કહે : “હવે તને કોઈ નહિ ખીજવે. હવે તારે  
એક જ પૂછડી છે.” પણ ઉદરભાઈને તો બધાંએ  
ખૂબ ખીજવ્યા, બધા એક પૂછડીને અડે અને  
ખીજવે :

“એક પૂછડિયો ઉદર, ભાઈ, એક પૂછડિયો  
ઉદર!

એક પૂછડિયો ઉદર, ભાઈ, એક પૂછડિયો  
ઉદર.”

ઉદરભાઈ તો પાછા મોટી પોક મૂકતા-  
મૂકતા ઘેર આવ્યા. મા કહે : વળી રોતો રોતો  
આવ્યો? તને તે થયું છે શું?”

ઉદર કહે : “બા, બા! હજી મને બધા

ખીજવે છે. કહે છે કે એક પૂછડિયો ઉદર!


ભાઈ, એક પૂછડિયો ઉદર! બધાંને એકએક  
પૂછડી છે તોય ખીજવે છે.”

મા કહે : “તો ત્યારે એક પૂછડી પણ  
કપાવી આવ.” ઉદરભાઈ પૂછડી કપાવી આવ્યા.  
પછી ઉદરભાઈ તો બાંડા થઈ ગયા!

ઉદરભાઈ તો નિશાળે ચાલ્યા. તે કહે :  
“હવે ક્યાંથી ખીજવશે? હવે તો પૂછડી જ ક્યાં  
છે?”

નિશાળમાં ગયા ત્યાં તો બધાં છોકરાં  
ઉદરભાઈને ઘેરી વળ્યાં અને ખમીસ ઉંચું કરીને  
ખીજવવા લાગ્યાં : બાંડો ઉદર! ભાઈ, બાંડો  
ઉદર! પૂછડી વિનાનો બાંડો ઉદર!”

ઉદરભાઈ તો સ્લેટ પેન ફેંકીને ભાગ્યા.



ઘરમાં આવીને લાંબા થઈને સૂતા ને મોટો ભેંકડો તાજીને રોવા લાગ્યા.

મા કહે : “હવે શું છે? હજુથે કેમ રોવા બેઠો છો?”

ઉંદર કહે : “હજુ પણ મને તો બધાં ખીજવે છે. એમ કહે છે કે બાંડો ઉંદર, ભાઈ બાંડો ઉંદર!”

ઉંદરની મા કહે : “જા ત્યારે એક પૂંછડી પાછી સંધાવી આવ.”

ઉંદર તો લાઈદાદા પાસે પૂંછડી સંધાવવા ગયો. જઈને કહે : “દાદા! મારી પૂંછડી સાંધી દો ને ?” દાદા કહે : “કપાઈ ગયેલી પૂંછડી તે કાંઈ સંધાતી હશે? જા, જા, પાછો જા.”

ઉંદર કહે :

સાંધ મારી પૂંછડી, નહિ તો વાંસલો લઈને ભાગું;

સાંધ મારી પૂંછડી, નહિ તો વાંસલો લઈને ભાગું.

દાદાએ પૂંછડી સાંધી ન દીધી એટલે ઉંદર તો દાદાનો વાંસલો લઈને ભાગ્યો.

રસ્તામાં તેને એક કઠિયારો મળ્યો. તે બિચારા પાસે વાંસલો ન હતો તેથી તે હાથ વડે લાકડાં કાપતો હતો.

ઉંદર કહે, ભાઈ હાથેથી લાકડાં શામાટે કાપે છે? આ લે ને મારો વાંસલો! સરસ મજાનો છે!”

કઠિયારો વાંસલે વાંસલે લાકડાં કાપવા લાગ્યો, ત્યાં તો વાંસલો ભાંગી ગયો. એટલે ઉંદર કહે :

“લાવ મારો વાંસલો, નહિ તો લાકડું લઈને ભાગું;

લાવ મારો વાંસલો, નહિ તો લાકડું લઈને ભાગું.

કઠિયારો વાંસલો તો ક્યાંથી આપે? ઉંદરજ તો લાકડું લઈને ભાગ્યા.

થોડોક આગળ ગયો ત્યાં તેણો એક ડેશી જોઈ. ડેશી ચૂલામાં કપડાં બાળીને રોટલો કરતી હતી. ઉંદર ડેશી પાસે જઈને કહે : “ડેશીમા, ડેશીમા! કપડાં શું કામ બાળો છો! આ લ્યો મારું લાકડું; આ લાકડું બાળીને રોટલો કરો.’ ડેશીએ તો લાકડું ચૂલામાં નાખ્યું. થોડીવાર થઈ ત્યાં તો લાકડું બળી ગયું. રોટલા પણ થઈ ગયા. ત્યાં તો ઉંદરભાઈ આવીને કહે, ડેશીમા! ડેશીમા! મારું લાકડું લાવોને! ડેશી કહે : “હવે તો ક્યાંથી પાછું આપું? એ તો બળી ગયું!”

ઉંદર કહે :

લાવ મારું લાકડું, નહિ તો રોટલો લઈને ભાગું;

લાવ મારું લાકડું, નહિ તો રોલટો લઈને ભાગું.

એમ કહી ઉંદર તો રોટલો લઈને ભાગ્યો. ભાગતાં ભાગતાં એક માટીની ભડીએ ગયો. ત્યાં ગારા પાસે ભડીવાળો બેઠોબેઠો દોષામાંથી એકલું દહી ખાતો હતો.

ઉંદર કહે : “અરે ભાઈ! એકલું દહી શું કામ ખાય છે? લે ને આ રોટલો. દહીને રોટલો ખા તો પેટ ઠરે.”

તેણે તો રોટલો અને દહી ઓહિયાં કર્યા.

ત्यां उंदरभाई आव्या अने कहे :

“लाव मारो रोटलो, नहि तो दोळुं लઈने भागुं;

लाव मारो रोटलो, नहि तो दोळुं लઈने भागुं.

भडीवाणाभाई तो रोटलो क्यांथी आपे? रोटलो तो एमना पेटमां पड्यो हतो!

उंदरभाई रोटलाने बदले दोळुं लઈने भाग्या. रस्तामां गोवाणनुं घर आव्युं.

गोवाण पासे दूध दोळवानुं ठाम न हतुं. एटले ए बिचारो खांडणियामां दूध दोतो हतो. उंदर तो तेनी पासे गयो ने तेने कहे “बापु! आवा खांडणियामां ते शीटने दूध दोवे छे? ले ने आ दोळुं!” गोवाण तो दोळुं लઈने दूध दोवा बेठो. त्यां भेस भडकी अने दोळाने पाढुं मार्यु. दोळुं फूटी गयुं. एटलामां उंदर पाढो आव्यो ने दोळुं मागवा लाग्यो. ते कहे :

“लाव मारुं दोळुं, नहि तो भेस लઈने भागुं;

लाव मारुं दोळुं, नहि तो भेस लઈने भागुं.

गोवाण कांઈ दोळुं आपे तेम न हतो एटले उंदरभाई तो भेस लઈने भाग्या.

भागतां भागतां एक घेतर आव्युं, घेडूतनी माता हण हांकती हती. घेडूतनो एक बणद मरी गयो हतो एटले घेडूत जाते हणमां जोडायो हतो.

उंदर घेडूतनी माने कहे : “अरे मा! आ शुं करे छे? : माणसने हले जोडातो हशे?”

मा कहे : “भाई! शुं करुं? एक बणद मरी गयो छे ने बीजाना पैसा नथी. दीकराने जोड्या विना घेतर केम घेडाय?”

उंदर कहे : “ले ने ! आ मारी भेस! जे शा कामनी छे? ऐने हणमां जोडने! घेडूत तो भेसने हणमां जोडीने घेडवा लाग्यो. तापमां हण चलावी डोशीमा तो बीमार थई गयां. उंदर तो डोशीने लઈ दवाखाने भाग्यो. उंदर कहे डोकटर...डोकटर... आ बीमार डोशीनी दवा कर. डोकटर तो नाना उंदर पर खुश थई गयो, तेणे डोशीनी दवा करी अने उंदरनी पूऱ्हियी पङ्क सांधी आपी.

दवाखाना बहार नीकળता उंदरभाई तो लहेरथी गाता हता :

ढीबढीबांग ढीबढीबांग,

ढीबढीबांग ढीबढीबांग.

वांसलो आपी लाकडुं लीधुं

लाकडुं आपी रोटलो लीधो.

ढीबढीबांग ढीबढीबांग.

रोटलो आपी दोळुं लीधुं,

ढीबढीबांग ढीबढीबांग.

दोळा बदले भेस लीधी,


ढीबढीबांग ढीबढीबांग.

भेस में घेडूत ने दीधी,

डोशीमाने राजु कीधी

पूऱ्हियी मारी साजु कीधी.





એક હતાં ડોશી. એમને ચાર દીકરા. એકનું નામ હમર, બીજાનું નામ તમર, ત્રીજાનું નામ સારોંગા, ને ચોથાનું નામ ગની હતું.

ગામમાં એક વાર નાટકમંડળી આવી. એ તો જુદા-જુદા વેશ ભજવે.

છોકરાં કહે : “માડી અમારે તો આજ નાટક જોવા જવું છે.”

ડોશી કહે : “ઈક દીકરા! વહેલા પાછા આવજો. આ આજકાલ ચોરીના સમાચાર બહુ સંભળાય છે! પણ તમતમારે જોઈ આવો નાટક!”

ચારેય છોકરા નાટક જોવા ગયા. ડોશીની બીક સાચી પડી! કારણ કે જેવા એમના છોકરા ગયા કે તરત જ ચોર આવ્યા, ચોરોએ તો ભારે કરી! હાથે ચડ્યું એ બધું જ ઉપાડ્યું. ગોરિયો મૂંજડો બળદ લીધો, ભૂરી-ભગરી ભેંસ લીધી, ઘરમાંથી જે હાથ આવ્યું તે બધુંય લીધું. આ

જોઈને ડોશીથી ન રહેવાયું એટલે બોલ્યાં : “બધું લઈ તો જાઓ છો, પણ હમણાં મારા દીકરાઓ આવે એટલી વાર છે! નાટક જોવા ન ગયા હોત તો તમને ખબર પાડત!”

એક ચોર કહે : ‘આ ડોશીને લેગી ઉપાડોને! પછી કોણ આવશે?’

ચોરોએ તો ડોશીને એક પોટલામાં બાંધીને માથે ઉપાડી લીધાં.

બીજા ચોર માલ લઈને ચાલતા થયા. પેલો ચોર કહે : “તમે દૂરદૂર નીકળી જાઓ. હું નાટક ચાલે છે ત્યાં જાઉ! ડોશીના છોકરાઓને જોવામાં જ રોકી રાખું! એ ચાર ધેર જાય તો એમને ચોરીની ખબર પડે ને?”

બીજા ચોરોએ એની વાત મંજૂર રાખી.

પેલો ચોર પણ ડોશીવાળું પોટલું માથે લઈને નાટકમાં ભળી જઈ નાચવા લાગ્યો.



બધા કહે : “આ વળી કોઈ નવો વેશ આવ્યો લાગે છે!”

ડોશીના ચારે દીકરા ખાટલા ઉપર બેઠા હતા ત્યાં બેસી જ રહ્યા! એમને થયું કે આ નવો વેશ જોઈને જઈએ! મારી વાટ તો જોતાં હશે, પણ મોડા ભેગું મોડું.”

પેલો ચોર તો નાચતો જાય, તાળીઓ પાડતો જાય ને સૌને હસાવતો જાય.

એટલામાં ડોશીએ પોટલામાંથી ચારેકોર નજર ફેરવી જોયું તો દીકરા ખાટલે બેઠેલા.

ડોશી પોટલામાંથી બોલી :

“છોકરા મારા બેઠા થાઓ,  
ચોર ઢોર લઈ ગયા, લઈ ગયા.  
થૈ થૈ થૈ થૈ તા થૈ થૈ થૈ

માથેથી ડોશી બોલી એટલે પેલો ચોર મુંજાયો. મનમાં કહે : “માર્યા! આ ડોશીએ ખેલ બગાડ્યો.

ચોર તો ડોશીનું કહેવું ન સંભળાય એટલા

માટે તાણી તાણીને બોલવા માંડ્યો :

“તું કહેતી સત્ય ડેશી! તું કહેતી સત્ય :  
તારાં ઢોર ગયાં કચ્છ! તારાં ઢોર ગયાં  
કચ્છ!”

એમ કહી ચોરે માથેથી ગાંસડી નીચે પછાડી  
અને પોતે પોબારા ગણ્યા.

ત્યાં તો “શું થયું? શું થયું?” કરતાં બધા  
ભેગા થઈ ગયા.

જુએ તો ગાંસડીમાંથી ડોશી બહાર આવ્યા!

ડોશીએ ઉતાવળે આખી હકીકત કહી  
સંભળાવી! ત્યાં તો હમર, તમર, સારોગા ને  
ગનીભાઈ ચારેકોર દોડ્યા ને ચોરોને પકડી  
પાડ્યા, ને માલ બધો પાછો લઈ આવ્યા.

ડોશીએ છ મહિના ખાટલે રહી શીરો  
ખાધો, પણ પોતાના દીકરાઓ ચોરીનો માલ  
પાછો લઈ આવ્યા એ વાત ડોશી ગૌરવથી સૌને  
કહેતાં રહ્યાં!




ચોમાસાની ઝતુ હતી. હળવો વરસાદ વરસી રહ્યો હતો. એવામાં એક કીડી અને તેનું બચ્ચું પુલ ઉપર ધીમેધીમે ચાલ્યાં જતાં હતાં. સામે છેઠેથી એક મહાકાય હાથી ચાલ્યો આવતો હતો. હાથીને જોઈને કીડીનું બચ્ચું તેની મમ્મીને કહેવા લાગ્યું, “મમ્મી, મમ્મી! જો તો ખરી! પેલા હાથીદાદા કેવા મોજથી ચાલ્યા આવે છે. તેનો પગ આપણા ઉપર પડી જશે તો આપણા તો રામ રમી જશે.” કીડીબેન કહે, “તું ચિંતા ન કર, હાથીદાદા તો ખૂલ દયાળું છે. તે કાંઈ એવું ન કરે!” એટલામાં તો હાથીભાઈ સાવ નજીક આવી ગયા. કીડીબેને કહ્યું, “હાથીભાઈ હાથીભાઈ! જરા જોઈને ચાલજો. અમને કચડી ન નાખતા!” હાથીભાઈ કહે : “કોઈ વાંધો નહીં, કીડીબેન!” હાથીભાઈ તો આગળ નીકળી ગયા.

બચ્ચું તો ખૂલ ખુશ થયું ગે કંદેલાં લાગ્યું : “હાથીદાદા હાથીદાદા, આજે સામે અમને જીવની આખ્યાન આપ્યું છે. તો અમારા જેવું કંઈક કામ-પડે-તો અંકડસ કહેજો. અમે પણ તમને મદદરૂપ થઈશું.”


હાથીભાઈ તો મનમાં મનમાં હસવા લાગ્યા, ‘અરે! આ નાની અમથી કીડીને તે વળી, મને શું મદદ કરવાની હતી? એવું વિચારતા વિચારતા હાથીભાઈ તો ચાલ્યા જતા હતા. તેવામાં રસ્તા વચ્ચે બેઠેલા એક કાચીંડા સાથે જઘડો થયો ને કાચીંડો કૂદકો મારી હાથીભાઈની પૂછડી પકડી પીઠ ઉપર ચડી સીધો જ એમના કાનમાં વૂસી ગયો અને કાનમાં બટકાં ભરવા લાગ્યો. હાથીભાઈની હાલત વસ્તુ થઈ ગઈ. એ તો બેલાન થઈને રસ્તા વચ્ચે પડી ગયા.

આ બાજુ કીડીબેન અને તેમનું બચ્ચું ઘરે



પહોંચ્યાં. બચ્ચું કહે, “મમ્મી... મમ્મી... તું મને જલદીથી ટીવી શરૂ કરી દે. કીડીબેન તો ટીવી ચાલુ કર્યું. ટીવીમાં સમાચાર આવતા હતા. એમણે જોયું તો હાથીભાઈ રસ્તા વચ્ચે બેભાન પડ્યા છે! કીડીબેન અને તેમનું બચ્ચું તો આ જોઈને ચોકી જ ગયાં. “અરે, આ તો પેલા હાથીદાદા! એમને શું થયું હશે?

કીડીબેન કહે : “સાથીઓ! આપણે આજે એક સેવાનું કાર્ય કરવાનું છે! આ હાથીભાઈના કાનમાં એક કાચીડો ઘૂસી ગયો છે. તેને બહાર કાઢવાનો છે!” તરત જ બધી કીડીઓ હાથીભાઈના કાનમાં જવા માંડી અને કાનમાં રહેલ કાચીડાને બટકાં ભરવા લાગ્યો. ઓચિંતો હુમલો થયો એથી કાચીડો બેભાન થઈ ગયો. પછી તો બધી જ કીડીઓએ એક સાથે જોર કરીને એને ખેંચીને



બેટા! મારે એમની મદદે જવું જ જોઈએ!” કીડીબેન તો તરત જ ઘટનાસ્થળે પહોંચ્યાં. એ તો ઉતાવળે હાથીના શરીર પર ક્યાં ઈજા થઈ છે એ શોધવા લાગ્યાં. એમને તપાસ કરતાં માલૂમ પડ્યું કે હાથીભાઈના કાનમાં ઈજા થઈ છે. અરે, આ તો કાનમાં કાચીડો ઘૂસી ગયો છે. તેથી જ હાથીભાઈ બેભાન થઈ ગયા છે. કાચીડાને બહાર કાઢી દઈએ તો હાથીભાઈ બચી જશે! કીડીબેન તો તરત જ બધી કીડીઓને ફોન કરવા લાગ્યાં. થોડીવારમાં તો કીડીઓ ત્યાં આવી પહોંચી અને પૂછવા લાગ્યો, “કીડીબેન કીડીબેન! અમારે શું કરવાનું છે?”

હાથીભાઈના

કાનમાંથી બહાર કાઢ્યો. એક કીડી ઉંચા અવાજે બોલવા લાગ્યો

એક - દો - તીન - ચાર

કાઢ્યો કાઢ્યો કાઢ્યો બહાર

કોને કોને કાઢ્યો બહાર ?

કાચીડાને કાઢ્યો બહાર

થોડીવારમાં હાથીભાઈ હોશમાં આવી ગયા.

કીડીઓએ એમનો જવ બચાવ્યો એ જોઈને તેઓ પણ ગાવા લાગ્યા.

કીડી કીડી કીડી

તું મદદની સીડી

કાચીડાની સામે

બાથ તે તો ભીડી

પછી તો હાથીભાઈએ બધી જ કીડીઓનો આભાર માન્યો.

એક હતી બિલાડી. તે રોજ એક માલધારીના ઘરમાં આવે ને ઘરમાં કોઈ ન હોય ત્યારે ઘરમાં આવી ધી ખાઈ જાય.

પણ એક દિવસ માલધારી બિલાડીને ધી ખાતાં જોઈ ગયો. માલધારી તો એને મારવા દોડ્યો. બિલાડીનું મોહું અને માથું ગાડવામાં હતાં. બિલાડીને બીક લાગી એટલે દોડી, પણ ઉતાવળમાં ગાડવામાંથી માથું કાઢી શકી નહિ. તેથી ગાડવો એનાં માથામાં રહી ગયો.

દોડતાં દોડતાં બિલાડી થાંભલાની સાથે ભટકાઈ. તેથી ગાડવો તો ફૂટી ગયો. પણ ડેકમાં ગાડવાનો કાંઠો રહી ગયો.

બિલાડીબાઈના ગળામાં તો કાંઠો રહી ગયો અને પોતે આગળ ચાલ્યા! રસ્તામાં પારેવાં મળ્યાં.

પારેવાં કહે : બિલ્લીબાઈ, બિલ્લીબાઈ! ક્યાં ચાલ્યાં?

બિલ્લી કહે : જત્રા કરવા.

પારેવા કહે : આ ગળામાં શું છે?

બિલ્લી કહે : એ તો માણા છે.

પારેવાં કહે : અમે સાથે આવીએ?

બિલ્લી કહે : ચાલોને! જત્રા કરવા આવશો તો પુષ્ય મળશે.

પારેવાં કહે : પણ અમને મારશો તો નહીં ને?

બિલ્લી કહે : ના રે! મારાથી તમને મરાય? હું તો ભગત થઈ છું. જુઓ ને, મારા ગળામાં તો માણા છે ને? હું તો જત્રાએ જાઉં છું.


પછી, પારેવાં બિલ્લીબાઈની સાથે ચાલ્યાં. રસ્તામાં એક ઉંદર મળ્યો, ઉંદર તો ડકલી વગાડતો વગાડતો બેઠો હતો. તેણે પૂછ્યાં : બિલ્લીબાઈ, બિલ્લીબાઈ ક્યાં ચાલ્યાં?

બિલ્લી કહે : જત્રા કરવા.

ઉંદર કહે : આ ગળામાં શું છે.

બિલ્લી કહે : એ તો માણા છે.

ઉંદર કહે : હું સાથે આવું?



બિલ્લી કહે : ચાલ ને ભાઈ, જાત્રા કરવા આવીશ તો પુષ્ય મળશે.

ઉંદર કહે : પણ મને મારશો તો નહીં ને?

બિલ્લી કહે : ના રે ભાઈ! મારાથી તો હવે કોઈને મરાય? હું તો હવે ભગત થઈ છું.

જો ને, મારા ગળામાં માળા છે તે. હું તો જાત્રાએ જાઉં છું.

પછી ઉંદર બિલ્લીબાઈની સાથે જાત્રાએ ચાલ્યો. આગળ જતાં બિલ્લીબાઈને એક મોર મળ્યો. મોર બિલાડીને કહે : બિલ્લીબાઈ બિલ્લીબાઈ ક્યાં ચાલ્યાં?

બિલ્લી કહે : જાત્રા કરવા. ચાલ ને ભાઈ તું પણ! જાત્રા કરવા આવીશ તો પુષ્ય મળશે.

મોર કહે : પણ મને મારશો તો નહીં ને?

બિલ્લી કહે : ના રે ભાઈ! મારાથી તો હવે કોઈને મરાય? હું તો હવે ભગત થઈ છું.


જો ને, મારા ગળામાં માળા છે તે. હું તો જાત્રાએ જાઉં છું.


પછી મોર પણ બિલ્લીબાઈ સાથે જાત્રાએ ચાલ્યો. બધાંય સાથે ચાલ્યાં. ચાલતાં ચાલતાં એક મહાદેવના મંદિર પાસે આવ્યાં. સાંજ પડી ગઈ હતી. એટલે સૌ મંદિરમાં રાત રહ્યાં.

પારેવાં, ઉંદર અને મોર તો રસ્તામાં ચણતાં ચણતાં અને ખાતાં આવતાં હતાં. પણ બિલ્લીબાઈને તો નકોરડો ઉપવાસ હતો. પોતે તો ભગત બની હતી. એટલે કેમ ખવાય?

તેથી ભૂખી બિલાડીએ બધાને ખાઈ જવાનો વિચાર કર્યો. તેણે સૌને કહ્યું, “તમે સૌ મંદિરમાં સૂઓ. હું બહાર સૂઈશ ને તમારી ચોકી કરીશ.”

બીજે દિવસે વહેલી સવારે બિલ્લી ચાર ઉંદરને ખાઈ જાય છે. બધાં જ પારેવાં, મોર, ઉંદર જે જાત્રામાં આવ્યાં હોય છે. તેમાંથી ચાર ઉંદર ઓછા થાય છે. તેને બધાં ગોતે છે. ત્યારે બિલ્લી કહે છે, “હું તો કાલે જાત્રાએ હતી, મારે કાલે ઉપવાસ હતો. આજે ક્યાં હું ભક્તાણી છું!”





નાનું એવું એક ગામ હતું. એમાં બધાંય માણસો અજડ! કોઈ કંઈ સમજે નહિ ને કોઈ કંઈ સાંભળે નહિ, એકેય ચીજને ઓળખેય નહિ ને કોઈનું નામ આવડેય નહિ.

એક વખત ચોમાસામાં એક માણસના ફળિયામાં દેડકું આવ્યું અને શાઉં શાઉં બોલવા લાગ્યું.

આ ગામમાં દેડકું કોઈએ કોઈ દિવસ જોયેલું નહિ. એટલે આખા ગામના માણસો એકઠા થયા અને વાંકા વળીને નીરખી નીરખીને બધા જોવા લાગ્યા. સૌને થયું કે આ જનાવર કયું હશે? કોઈ જ ઓળખી ન શક્યું. સૌ ગાવા લાગ્યાં.

આ જનાવર કેવું જુ?

ખબર હોય એ કે'જો જુ.

શાઉં શાઉં એ બોલે જુ.

આ જનાવર કેવું જુ.

ખબર હોય એ કે'જો જુ.

એવામાં એક માણસ બોલ્યો - 'કાગડો હશે કાગડો.'

થોડીવારમાં તો દેડકું કૂદતાં-કૂદતાં ખાબોચિયા પાસે પહોંચ્યું. બધાં આંખો ફાડી-ફાડીને જોવા લાગ્યાં. અને પછી સૌ બોલ્યાં.

શાઉં શાઉં એ બોલે જુ,

કૂદમકૂદ ચાલે જુ.

આ જનાવર કેવું જુ.

ખબર હોય એ કે'જો જુ.

આ સાંભળી બીજો કહે, "એ તો વાંદરો હશે, વાંદરો. ચોમાસું છે એટલે વગડામાંથી આવી ચડ્યો હશે.



એવામાં દેડકાભાઈ ખાબોચિયામાં તરવા  
લાગ્યા, બધાંને આશ્વર્ય થયું અને સૌ બોલ્યાં.

ક્રાઉં ક્રાઉં એ બોલે જી,

કૂદમ કૂદ એ ચાલે જી.

પાણીમાં એ તરતું જી.

ખબર હોય એ કહેજો જી.

સાંભળીને ત્રીજો કહે : “અરે ભાઈ! એ તો  
બગલું હશે બગલું. તમને શી ખબર પડે?”

તો એકે કહ્યું : “અરે ભાઈ ! બોલાવોને  
આપણા જેઠાદાદાને! જેવું હશે એવું કહેશે. એ  
ઘરનું માણસ છે. એણો બધું જોયું જાણ્યું હશે.  
આપણો તે શું સમજાએ?

સૌ જેઠાદાદાને બોલાવવા દોડ્યા. જેઠાદાદા  
તો રાડો નાખતા આવ્યા : “અલ્યા ઓ, હવે તો  
કંઈ શીખો! હું કાંઈ અમર થોડો છું તે તમને  
કાયમ બધું કહ્યા કરીશ?”

જેઠાદાદા દેડકા પાસે આવ્યા અને આંખ  
આગળ હાથ લઈ જઈને દેડકાને બરાબર જોઈને  
ધીરે રહી બોલ્યા.

ચપટી દાણા નાખો જી.

એની પરખ કરો જી.

ચણો તો જાણો ચકલી જી.

નહીં તો માનો મોર જી.

પઢી દાણા નાખ્યા પણ દેડકું તે થોડું કંઈ  
ચણો? આ બધો તાલ જોઈને દેડકું બોલ્યું.

હાંકયે ન રાખો જેઠાજી

તમે પડ્યા છો ખોટાજી

ક્રાઉં ક્રાઉં હું બોલું જી,

કૂદમ કૂદ હું ચાલું જી.

પાણીમાં હું તરું જી.

અમે મોજીલા દેડકાજી.




# છમવડું

એક હતું શહેર. તેમાં એક નાનકડો પરિવાર રહે. તાવિથાભાઈ, એમનાં પત્ની કડછીબહેન. એમને બે બાળકો. એમનાં બાળકોનાં નામ ટબુડી અને વાટકો. એક દિવસ તાવિથાભાઈને વડાં ખાવાનું મન થયું. તાવિથાભાઈએ એમના મનની વાત કડછીબહેનને કહી પણ રસોડામાં તો વડાંનો લોટ થોડો જ હતો. એમાંથી માત્ર સાત વડાં બની શકે તેમ હતાં.

કડછીબહેને વડાં બનાવવા માટે લોટ પલાળ્યો અને ખીરું તૈયાર કર્યું અને વડાં બનાવવાની શરૂઆત કરી. ગોસ પર લોઢી મૂકીને


ટીપું તેલ મૂકી વડું કર્યું. વડું લોઢીમાં મૂક્યું ત્યાં તો છમ છમ અવાજ આવ્યો. એવામાં બારણા પાસે એક ગાય આવી અને ભાંભરવા લાગી. કડછીબહેનનો કાયમથી નિયમ કે ગાયને પહેલાં ખવરાવવું. એટલે નિયમ મુજબ પહેલું વડું ગાયને આપી દીધું. કડછીબહેન બીજું વડું બનાવે ત્યાં ફરીથી અવાજ આવ્યો, ‘છમ છમ...છમ!’ અને એટલામાં એક કૂતરો આવ્યો. ટબુડી આવીને મમ્મીને કહે “એક છમવડું મારે કૂતરાને આપવું છે!” એટલે બીજું છમવડું કડછીબહેને ટબુડીને આપ્યું. ટબુડીએ છમવડું કૂતરાને આપ્યું. કૂતરો



રાજુરાજુ થઈને પૂછ્યી પટપટાવવા લાગ્યો અને વડું ખાઈને ચાલ્યો ગયો.

કડછીબહેન ત્રીજા છમવડાની તૈયારી કરતાં હતાં ત્યાં ઘરે મહેમાન આવ્યા. તાવિથાભાઈના મિત્ર ચમચાભાઈ અને ચમચીબહેન અને એમની નાની બાળકી ઘાલી. કડછીબહેને છમવડું બનાવ્યું ત્યાં જ અવાજ આવ્યો, ‘છમ છમ...છમ!’ ત્યાં તો ચમચાભાઈ બોલ્યા, “કડછીભાલી! સુગંધ તો બહુ જ સરસ આવે છે! અમને પણ વડાં ચખાડોને!” કડછીબહેને હસીને ત્રણ છમવડાં ચમચાભાઈ, ચમચીબહેન અને વહાલી ઘાલીને

આખ્યાં. મહેમાનના ગયા પછી કડછીબહેન વડું બનાવ્યું અને ટબુડી અને વાટકાને જમાડચાં. પછી બીજું વડું કરીને તાવિથાભાઈ અને કડછીબહેન બેય જમ્યાં અને પાણી પીધું. રાત્રે બધાં શેરીમાં બેસવા ગયાં. ત્યારે ટબુડી અને વાટકો રમવા લાગ્યાં. એટલામાં ફૂતરો પૂછ્યી પટપટાવતો ટબુડી પાસે આવ્યો અને રમવા લાગ્યો. ગાય આવીને ટબુડીને વહાલ કરવા લાગી. હવે તો ગાય, ફૂતરો, ટબુડી અને વાટકો ખૂબ જ સરસ મિત્ર બની ગયાં.



એક નગર હતું. એ નગરમાં એક રાજા રાજ્ય કરતો હતો. એ ઘણીવાર જંગલમાં ફરવા જાય. એક દિવસ રાજાને સસલાં રમવા જવાનું મન થયું. રાજાએ તો સૈન્ય તૈયાર કરાવ્યું અને સસલાં રમવા નીકળ્યા. જંગલમાં પહોંચી સસલાં રમતાં-રમતાં એક સસલાને હથિયાર જોરથી વાગી ગયું અને સસલું તો ત્યાં ને ત્યાં જ બેભાન થઈ ગયું. આવું થવાથી જાણે પાપ લાગ્યું હોય તેમ તરત જ રાજાના કાન સૂપડા જેવા થઈ ગયા. રાજા તો વિચારમાં પડી ગયો કે હવે શું કરવું? એ તો રાતના અંધારામાં જ ચૂપચાપ મહેલમાં પેસી ગયો. તરત જ પ્રધાનને બોલાવીને હકીકિત જણાવીને કહ્યું - “પ્રધાનજી! તમે કોઈને આ વાત કહેશો નહીં અને કોઈને પણ મારી પાસે

આવવા દેશો નહીં!” પ્રધાનજીએ રાજાની આજા તો માની પણ આ વાત કોઈને પણ ન કહેવાથી એના પેટમાં દુઃખવા લાગ્યું. પ્રધાનજી ખૂબ જ મુઝવણામાં મુકાઈ ગયા. અંતે એમણે વિચાર્યુ કે આ વાત હું જાડને કહી દઉં. જેથી મારા પેટનો દુઃખાવો પણ મટી જશે, અને જાડ થોડું કોઈને કહેવાનું?

પ્રધાનજી તો જાડ પાસે જઈ બોલ્યા...

“રાજા સસલા રમવા જાય

ભૂલથી હથિયાર છૂટી જાય

સસલાબાઈને વાગી જાય

રાજાજીને સજા થાય

કાન તેના મોટા થાય”

થોડા દિવસ વીતી ગયા. રાજાના મહેલમાં



નવાં વાજિંત્રો બનીને આવ્યાં. રાજાએ એ બધાં વાજિંત્રો વગાડવા કહ્યું. વાજિંત્રો જેવાં વગાડવા જાય ત્યાં તો એમાંથી એક જ અવાજ આવ્યો.

“રાજા સૂપડકર્ણો છે ભાઈ!

રાજા સૂપડકર્ણો છે ભાઈ

તબલાં આ રીતે વારંવાર જોરથી બોલવા લાગ્યાં. ત્યાં તો સારંગી જીણો સૂરે લલકારવા લાગી;

“તને કોણે કીધું?,

તને કોણે કીધું?”


ત્યાં તો ઢોલકી ઊંચી-નીચી થઈ ઢબક-ઢબક બોલવા લાગી,

“પ્રધાનજીએ, પ્રધાનજીએ.”

રાજા તો આ વાત સમજી ગયો. એટલે તેણે

તરત જ પ્રધાનને બોલાવ્યા અને પૂછ્યું - “તમે મારા કાન વિશે કોઈને કંઈ કહ્યું છે?” પ્રધાને હાથ જોરીને કહ્યું - “મહારાજ! મેં મોટેમોટ તો કોઈને નથી કહ્યું, પણ આ વાત કોઈને ન કહેવાથી મને પેટમાં ખૂબ જ દુઃખવા લાગ્યું હતું. તેથી મેં તો ફક્ત ઝાડને જ આ વાત કહી હતી. મને શી ખબર કે તેમાંથી બનેલાં વાજિંત્રો પણ બોલવા લાગશે!”

રાજા સમજી ગયા. એમને પારાવાર પસ્તાવો થયો. પોતે ભવિષ્યમાં ક્યારેય પણ કુદરતી વસ્તુઓને હાનિ નહીં પહોંચાડે એવો નિયમ લીધો. રાજાએ લીધેલા નિયમથી થોડા જ દિવસોમાં તેમના કાન પહેલાં હતા એવા થઈ ગયા.



## કમાલની કમાણી

એક હતા પોપટભાઈ. ખૂબ મોજુલા. દિવસ આખો ફર્યા કરે અને ખાઈ-પીને મજા કરે. કામનું તો નામ જ નહિ. એક દિવસ પોપટભાઈના ઘરે તેમનાં કાકી આવ્યાં. કાકી કહે - “પોપટભાઈ! કંઈ કામ કરો છો કે નહીં?”

પોપટભાઈ કહેવા લાગ્યા

“અમે પોપટભાઈ લહેરીલા

વાતે વાતે પોરહીલા

અંબાડાળે જુલનારા

જમરુખ મરચાં ખાનારા”

કાકી તો કંઈ પણ બોલ્યા વિના ચાલ્યાં  
ગયાં. પછી

પોપટભાઈનાં

ઝોઈ આવ્યાં.

તેમણે પણ

એ જ સવાલ પૂછ્યો. પોપટભાઈ તો મોજમાં ને  
મોજમાં બોલ્યા.


“અમે પોપટભાઈ લહેરીલા

વાતેવાતે પોરહીલા

અંબાડાળે જુલનારા

જમરુખ-મરચાં ખાનારા

પછી તો દાદીમા આવે કે મોટી બહેન,  
બધાંને એક રાગે પોપટભાઈ પોતાનું મોજલું ગીત  
સંભળાવતા. તેમનો આવો મોજલો સ્વભાવ જોઈ  
માને ખૂબ ચિંતા થઈ. એમાં વળી કુટુંબીજનો  
મહેણાં મારે! એટલે માતાએ પોપટભાઈને કહી



દીધું - “બેટા! તારે હવે કંઈ કામ કરવું જોઈએ. પોપટભાઈને માતાની વાતનું લાગી આવ્યું અને તેમણે બીજે દિવસે સવારે જ કમાવા માટે નીકળી પડવાનું નક્કી કર્યું.

સવાર થતાંની સાથે જ પોપટભાઈ તૈયાર થઈ ગયા. તેમણે માતાના આશીર્વાદ લીધા અને કમાવા માટે નીકળી પડ્યા. ઉડતાં-ઉડતાં ખૂબ દૂર નીકળી ગયા. ત્યાં એક મોટું સરોવર આવ્યું. સરોવર કિનારે એક આંબો હતો. તેના ઉપર પોપટભાઈ બેઠા. આંબે તેઓ સરસ મજાની કેરી ખાય, અને મનમાં વિચાર કરે કે કમાવા માટે તો આવ્યો છું પણ પૈસા કમાવા કેવી રીતે? ત્યાં તો ગાયોનો ગોવાળ નીકળ્યો. ગોવાળને ખૂબ ભૂખ લાગી હતી. આજુ-બાજુ જોયું તો આંબાનું જાડ

દેખાયું અને જાડની ડાળીએ જૂલતા પોપટભાઈ પણ દેખાયા. ગોવાળ તો પોપટભાઈને જોઈ બોલ્યા.


“ઓ મોછલા પોપટભાઈ

આંબે જૂલતા પોપટભાઈ

આપો કેરી, બાંગો ભૂખ

ગાય લઈને પામો સુખ”

પોપટભાઈએ તો ગાયના ગોવાળને કેરીઓ આપી. કેરી ખાઈને ગાયોનો ગોવાળ રાજ-રાજ થઈ ગયો અને તેણે પોપટભાઈને એક ગાય આપી. થોડીવાર થઈ એટલામાં ત્યાંથી ભેસોનો ગોવાળ નીકળ્યો. એ ખૂબ થાકેલો હતો અને ખૂબ પણ બહુ લાગી હતી. એણે જોયું તો આંબાના જાડ પર પોપટભાઈ બેઠા હતા અને ગાતા હતા,



“આંબાની ડાળીએ લીલા પોપટ  
 કેરીઓ ખાય છે પટ પટ પટ”  
 ભેંસોના ગોવાળને મૂંજાયેલો જોઈ  
 પોપટભાઈએ પૂછ્યું, “શું થયું ભાઈ કેમ  
 મૂંજાયા?” ભેંસોનો ગોવાળ કહેછ  
 “ઓ મોજીલા પોપટભાઈ  
 આંબે જૂલતા પોપટભાઈ  
 આપો કેરી, ભાંગે ભૂખ  
 ભેંસ લઈને પામો સુખ”  
 પોપટભાઈએ હા કહીને ભેંસોના ગોવાળને  
 કેરી આપી. ગોવાળ તે ખાઈને રાજી થઈ ગયો અને  
 તેણે પોપટભાઈને સરસ મજાની ભેંસ આપી.  
 દોડીવાર પછી ઊંટની વણાજાર લઈ ઊંટવાળો  
 નીકળ્યો. તે પણ ખૂબ થાકી ગયો હતો એટલે  
 વિશ્રામ કરવા આંબા નીચે બેઠો. ત્યાં તો પોપટભાઈ  
 બોલ્યા, “કેમ, આજે ખૂબ થાક્યા લાગો છો!”  
 “હા” ઊંટવાળા ભાઈ બોલ્યા.  
 “ઓ મોજીલા પોપટભાઈ  
 આંબે જૂલતા પોપટભાઈ  
 આપો કેરી, ભાંગે ભૂખ  
 ઊંટ લઈને પામો સુખ”  
 પોપટભાઈએ ઊંટવાળાને પણ કેરીઓ  
 આપી. ઊંટવાળાએ પોપટભાઈને રાજી થઈને એક  
 ઊંટ આપ્યું. પછી તો બધાં પશુઓને લઈને ઊંટ  
 પર સવાર થઈને પોપટભાઈ ઘરે જવા નીકળ્યા.  
 વચ્ચે તેમને રાજાની સવારી સામી મળી. રાજા  
 વિચારવા લાગ્યા. આ નાનકડા પોપટભાઈ પાસે

આટલું સરસ પશુધન અને આ ઊંટસવારી  
 ક્યાંથી? આ બધું તેને શું કામનું? તે બોલ્યા :  
 “અરે પોપટભાઈ! તમે આ ગાયો-ભેંસોનું શું  
 કરશો? તમે તે મને આપી દો!” પોપટભાઈ કહે  
 : “રાજાજી! જો તમને આ પશુધન આપું તો  
 મારી માને શું જવાબ દઉ?” રાજાએ તરત કહ્યું :  
 “અરે! પોપટભાઈ એમાં શું મૂંજાવું? લો, આ  
 હીરાજિત હાર.”

પોપટભાઈએ તો પશુઓ રાજાને આપી  
 દીધાં. રાજાએ તેમને હાર આપ્યો. પોપટભાઈ તો  
 રાજના રેડ થઈ ગયા અને ઘરે પહોંચ્યા. બારણું  
 ખખડાવ્યું.

બારણાં ઉઘાડો.

મા! બારણાં ઉઘાડો!


ઢોલિયા ઢળાવો!

મા! શરણાઈઓ વગડાવો!

કમાઈને પોપટ આવ્યો છે.

હીરાજિત હાર લાવ્યો છે.”

પોપટની માતા તો રાજી રાજી થઈ ગઈ.  
 એણે તરત દોડીને બારણું ઉઘાડ્યું અને મીઠો  
 આવકાર આપ્યો. પછી તો મા-દીકરો રાજીખુશીથી  
 જીવન જીવવા લાગ્યાં.



એક સરસ મજાનું ગામ હતું. એ ગામમાં ટીડો જાણકાર રહે.


એક દિવસ ટીડાજી એક ગામથી બીજે ગામ જવા નીકળ્યા. રસ્તામાં એમણે બે ધોળા બળદને એક ખેતરમાં ચરતા જોયા. આ વાત એમને યાદ રહી ગઈ.

ટીડાજી તો બીજે ગામ પહોંચ્યા અને ભોળાભાઈને ઘરે ઉતારો કર્યો. ત્યાં તો પવન વેગે આખા ગામમાં વાત ફેલાઈ ગઈ કે આપણા ગામમાં ટીડાજી આવ્યા છે અને ખૂબ જ જાણકાર છે. સમાચાર મળતાં જ રામજીભાઈ અને તેમનાં પત્ની દોડતાં આવ્યાં ને ટીડાજીને કહે : “ટીડાજી! અમારા બે ધોળા બળદ ખોવાયા છે. તે કઈ દિશામાં ગયા હશે તેની ઝટાટ જાણકારી આપો ને?”

ટીડાજીએ તો શાંતિથી વાત સાંભળી અને મોખાઈલમાં જોઈને કહ્યું - “રામજીભાઈ! તમારા બળદ આથમણી સીમના ખેતરમાં છે, ત્યાંથી લઈ આવો!” રામજીભાઈ તો બતાવેલા ખેતરે ગયા એટલે તેમને બળદ મળી ગયા. તેઓ તો રાજરાજી થઈ ગયા અને ટીડાજીને સારી લેટ આપીને ખુશ કર્યા.

બીજે દિવસે ટીડા જાણકારની પરીક્ષા કરવા ભોળાભાઈએ પૂછ્યું : “ટીડાજી! તમે જો સાચા જાણકાર હો તો કહો, આજે ઘરમાં કેટલા રોટલા થયા છે?” ટીડાજીને કંઈ કામ ન હતું એટલે રોટલા બનતા હતા ત્યારે થતા ટપાકા ગણાતા હતા! ટપાકા ઉપરથી એમણે ગણી રાખેલું કે કુલ

તેર રોટલા થયેલા છે. સવાલ સાંભળી તેમણે



મોબાઈલમાં જોવાનો ડેણ કરી કહ્યું -  
“ભોળાભાઈ! આજે તમારા ઘરમાં તેર રોટલા  
થયા છે!”

ભોળાભાઈએ પત્ની ભોળીબેનને પૂછી જોયું  
તો ટીડાજીની વાત સાવ સાચી નીકળી. એમની  
નવાઈનો પાર ન રહ્યો.

આ બે બનાવથી ટીડા જાણકારની કીર્તિ  
આખા ગામમાં ફેલાઈ, ને સૌ ટીડાજી પાસે  
મોબાઈલમાં જોવરાવવા આવવા લાગ્યા.  
એટલામાં ત્યાંના રાજાની રાણીનો નવલખો હાર  
ખોવાયો. રાજાએ ટીડા જાણકારની કીર્તિ સાંભળી  
હતી, એટલે તેમણે પણ ટીડા જાણકારને તેડાવ્યા.

રાજાએ ટીડાજીને કહ્યું - “જુઓ, ટીડાજી!  
રાણીનો હાર ક્યાં છે અથવા તો કોણ લઈ ગયું

છે તે જોશ જોઈને કહો. હાર જડશે તો તમને  
ઘણા રાજી કરીશું!”

ટીડાજી મુંજાયા. જરા વિચારમાં પડ્યા.  
રાજાએ કહ્યું : “આજની રાત તમે અહીં રહો, ને  
રાત આખી વિચાર કરીને સવારે કહેજો. પણ જો  
ખોટા પડશો તો બહુ આકરી સજા કરીશ!”

ટીડાજી તો વાળું કરીને પથારીમાં પડ્યા પણ  
ગ્રિંધ ન આવે. એમના મનમાં ભય હતો કે નક્કી  
સવારે બહુ આકરી સજા થશે. બીક અને ચિંતાને  
લીધે ટીડાજીને નીંદર નહોતી આવતી એટલે તે  
નીંદરને બોલાવવા લાગ્યા : “નીંદરડી! આવ;  
નીંદરડી! આવ!”

હવે વાત એમ હતી કે રાજાની રાણી પાસે  
નીંદરડી નામની દાસી રહેતી હતી ને તેણો જ



હાર ચોર્યો હતો. ટીડા જાણકારને “નીંદરડી! આવ! નીંદરડી! આવ!” એવું બોલતા એશે સાંભળ્યા એટલે તે એકદમ ગભરાઈ ગઈ. એને લાગ્યું કે ટીડા જાણકાર મારું નામ જાણી ગયા લાગે છે. નીંદરડીએ બચી જવાનો વિચાર કરી સંતાપેલો હાર બહાર કાઢ્યો અને ટીડાજી પાસે છાનીમાની ગઈ અને બોલી : લ્યો ટીડાજી! આ ખોવાયેલો હાર. હારનું ગમે તે કરજો પણ મારું નામ હવે લેશો નહિ. ટીડા જાણકાર મનમાં ખુશ થયા કે આ ઠીક થયું : નીંદરને બોલાવતાં આ નીંદરડી આવી અને સામેથી હાર આપી ગઈ! ટીડાજીએ નીંદરડીને કહ્યું : “જો, આ હાર રાણીના ઓરડામાં તેમના પલંગના ઓશીકા નીચે મૂકી આવ!” નીંદરડી તો ટીડાજીના કહેવા મુજબ હાર રાણીના પલંગના ઓશીકા નીચે મૂકી આવી.

સવાર પડી એટલે રાજાએ ટીડા જાણકારને બોલાવ્યા. ટીડાજી તો ઢોંગ કરી એક-બે સાચા ખોટા શબ્દો બોલ્યા અને પછી મોબાઈલમાં જોઈને આંગળીના વેઢા ગણી બોલ્યા - “રાજ! રાણીનો હાર ક્યાંય ખોવાયો નથી. તપાસ કરાવો. રાણીના ઓરડામાં જ તેમના પલંગમાં ઓશીકા નીચે હાર પડ્યો છે! મેં હારનું લોકેશન સર્વ કર્યું છું.”

તપાસ કરાવતાં હાર ત્યાંથી જ મળ્યો, રાજ ટીડાજી પર ખુશ થયા અને તેમને સારું ઈનામ આપ્યું.

થોડા દિવસ વીતી ગયા. ટીડાજી તો રાજના મહેમાન થઈને ટેસથી રહેતા હતા.

રાજાએ એકવાર ટીડા જાણકારની વધારે પરીક્ષા કરવા એક યુક્તિ રચી. ટીડા જાણકારને લઈને રાજ એકવાર જુંગલમાં ગયા. ટીડાજીની નજર બીજે હતી એટલી વારમાં રાજાએ પોતાની મુઢીમાં એક તીડ પકડી લીધું ને પછી પોતાની બંધ મુઢી બતાવી ટીડાને કહ્યું - “કહો ટીડાજી! આ મુઢીમાં શું છું? જોજો, ખોટું પડશે તો માર્યા જશો!”

ટીડા જાણકાર હવે પૂરા ગભરાયા. તેમણે વિચાર કર્યો કે હવે ભરમ ઉઘાડે થશે. હવે તો રાજ જરૂર મારશે. બીકમાંને બીકમાં બધી સાચી વાત રાજાને કહી દેવા ને રાજાની માઝી માગવા માટે બોલ્યા -

ટ્પટ્પ કરતાં તેર જ ગણ્યા

વાટે આવતાં ધોરી મળ્યા;

નીંદરડીએ આય્યો હાર

કાં રાજ ટીડાને માર?

ટીડાજી જ્યાં, ‘કાં રાજ ટીડાને માર?’ એમ બોલ્યા ત્યાં તો રાજના મનમાં થયું કે ટીડાજી તો ખરેખર સાચા જાણકાર છે. રાજાએ તો પોતાના હાથમાંથી તીડ ઉડાડી કહ્યું - વાહ, ટીડાજી! તમે તો મારા હાથમાં તીડ હતું તે પણ જાણી ગયા!”

ટીડો જાણકાર મનમાં સમજ ગયા કે આ તો મરતાંમરતાં બચ્યા ને સાચા જાણકાર ઠર્યો! પછી રાજાએ ટીડાજીને ખોટું ઈનામ આપ્યું અને તેમને ત્યાં નોકરી આપી. ટીડા જાણકાર તો રાજખુશીથી ત્યાં રહેવા લાગ્યા.



લાડુપુર નામનું ખૂબ જ રળિયામણું ગામ. એ ગામમાં રહે જગુ અને મગુ. બંને પાકા ભાઈબંધ અને ખૂબ જ મજા કરે.

જગુ અને મગુ મનમાં વિચાર કરે છે, કે આપણા ને આપણા ઘરમાં જમીજમીને થાકી ગયાં છીએ. ચાલોને ક્યાંક મહેમાનગતિ કરવા જઈએ. પણ ક્યાં જવું તે વિશે બંને વિચારવા લાગ્યા ત્યારે જગુએ કહ્યું કે, ચાલને! આપણે મારા મામાના ઘરે જઈએ અને બંને ભાઈબંધ ઉપડ્યા ચંદુમામાના ઘરે.

ચંદુમામા તો જગુ અને તેના ભાઈબંધને જોઈને ખૂબ જ ખુશ થઈ ગયા. મામીએ કહ્યું કે, “મેહ અને મહેમાન બંનેનું હરખથી સ્વાગત કરવું જોઈએ. જગુ, હું તો આજે ખૂબ જ રાજી થઈ છું.

જગુ! તમે બધાં બાળકો થોડીવાર રમત રમો એટલામાં હું તમારે માટે રસોઈ બનાવીને તૈયાર રાખ્યું છું.” મામીએ ભાતભાતનાં ભોજન બનાવ્યાં. જગુ તો ખૂબ જ હોંશિયાર. તે રસોડામાં આમતેમ જગુ પાંચ જ છે! બંને ભાઈબંધ મુંજાયા, હવે શું કરવું? બંનેને સરખા ભાગે લાડવા ખાવા મળશે નહિ. ત્યારે મગુએ કહ્યું કે, “ચાલ, શરત લગાવ કે જે બોલે તે બે લાડવા ખાય! બોલ, છે મંજૂર?” જગુએ કહ્યું - “બરાબર છે!” અને બંને એક રૂમમાં જઈને ધાનામાના સૂઈ ગયા. ભોજન તૈયાર થતાં ચંદુમામા તો જગુ મગુને શોધવા લાગ્યા. જોયું તો બંને એક રૂમમાં સૂતેલા પડ્યા છે. બંનેમાંથી કોઈ કાંઈ બોલે જ નહિ.





ચંદુમામા તો ગત્તરાઈ ગયા અને ચંદુમામાએ તો ૧૦૮માં ફોન કર્યો અને કહ્યું કે, “જલદીથી આ સરનામા પર મારા ઘરે આવો. મારા ભાણેજની તબિયત બરાબર નથી. બિચારા મારા ઘરે આવ્યા અને આવા બીમાર થઈ ગયા છે. જલદીથી તેમને હોસ્પિટલ પહોંચાડો. મને ખૂબ જ ડર લાગે છે.” થોડીવારમાં જ ૧૦૮ આવી. ફટાફટ જગુ અને મગુને સ્ટ્રેચર પર સુવડાવી હોસ્પિટલમાં લાવ્યા છતાં બંનેમાંથી કોઈ કુંઈ બોલે નહિ. લાડવા તો ત્રણ જ ખાવા એમ વિચારી બંનેમાંથી કોઈ કાંઈ બોલતું નહોતું. હોસ્પિટલના બેડમાં સૂતાંસૂતાં પણ જગુમગુ કાંઈ બોલે નહિ, માત્ર મનમાં વિચારો કરતા હતા.

મરકમરક મનમાં હસે  
બોલે નહિ એ કાંઈ,

બોલે એના બે થશે  
ન બોલે, ત્રણ ખાય.

ડોક્ટરે આખા શરીરની તપાસ કરી અને પછી કહ્યું - “આમ તો કોઈ જાતની તકલીફ દેખાતી નથી. પણ મને લાગે છે કે જીબમાં કોઈ તકલીફ હશે. એટલે જગુમગુ કંઈ બોલી શકતા નથી. હવે એમની જીબમાં એક ઈન્જેક્શન આપીએ તો તે બંને બોલી શકે. ડોક્ટરે સોય લગાવીને ઈન્જેક્શન ભર્યું તોય બંનેમાંથી કોઈ કાંઈ બોલે નહિ. ડોક્ટર ઈન્જેક્શન દેવા આવ્યા ત્યારે મગુ ડરી ગયો! ઓ બાપ રે! આ સોય ખાવી એના કરતાં બે લાડવા ખાવા સારા અને તેણે રાડ પાડી. જગુ તારા ત્રણ! આ વગર વાંકે સોય ખાવી એના કરતાં તો બે લાડવા ખાવા સારા!”





એક હતાં ભટુડીબેન. એમને સાત ભટુડાં હતાં. એકવાર ભટુડીબેનને ઘર બાંધવાનો વિચાર થયો એટલે તેઓ સડક ઉપર જઈને બેઠાં ને માલના ગાડાની રાહ જોવા લાગ્યાં.

એટલામાં એક ગોળનું ગાડું આવ્યું. ભટુડીબેનને રસ્તામાં બેઠેલાં જોઈને ગાડાવાળાએ કહ્યું : “ભટુડી, ભટુડી! મારગમાંથી ઊઠ!”

ભટુડીબેન કહે : “ભટુડી, ભટુડી ન કહો, ભટુડીબહેન કહીને બોલાવો. ભટુડીબહેનને ઘર બાંધવામાં મદદ કરો ને ગોળનું ગાડું ઠલવીને જાઓ એટલે મારગમાંથી ઊંઠું.”

ગાડાવાળાએ તો ભટુડીબેનને ભટુડીબહેન કહીને બોલાવ્યાં ને ગોળનું ગાડું ઠલવી નાખ્યું

એટલે ભટુડીબેન મારગમાંથી ઊઠી ગયાં.

ભટુડીબેન ગોળની બેલીઓને પછી જંગલમાં લઈ ગયાં.

પાછાં ભટુડીબેન તો સડક પર જઈને બેઠાં ને માલના ગાડાની વાટ જોવા લાગ્યાં. એટલામાં એક શેરડીનું ગાડું આવ્યું. ભટુડીબેનને રસ્તામાં બેઠેલાં જોઈને ગાડાવાળાએ કહ્યું : “ભટુડી, ભટુડી! મારગમાંથી ઊઠ!”

ભટુડીબેન કહે : “ભટુડી, ભટુડી ન કહો, ભટુડીબહેન કહીને બોલાવો. ભટુડીબહેનને ઘર બાંધવામાં મદદ કરો ને શેરડીનું ગાડું ઠલવીને જાઓ એટલે મારગમાંથી ઊંઠું!”

શેરડીના ગાડાવાળાએ તો ભટુડીબેનને

ભટુડીબહેન કહીને બોલાવ્યાં ને શેરડીનું ગાડું ઠલવી નાખ્યું એટલે ભટુડીબેન મારગમાંથી ઉઠી ગયાં.

ભટુડીબેન શેરડીના સાંઠાનેય જંગલમાં જઈ મૂકી આવ્યાં.

પછી ભટુડીબેન તો સરક ઉપર જઈને બેઠાં. એટલામાં એક કાચલીનું ગાડું આવ્યું. ભટુડીબેનને રસ્તામાં બેઠેલાં જોઈને કાચલીના ગાડાવાળાએ કહ્યું : “ભટુડી, ભટુડી! મારગમાંથી ઉઠ.”

ભટુડીબેન કહે : “ભટુડી, ભટુડી ન કહો, ભટુડીબહેન કહીને બોલાવો. ભટુડીબહેનને ધર બાંધવામાં મદદ કરો ને કાચલીનું ગાડું ઠલવીને જાઓ એટલે મારગમાંથી ઉઠું!”

કાચલીના ગાડાવાળાએ તો ભટુડીબેનને

ભટુડીબહેન કહીને બોલાવ્યાં ને કાચલીનું ગાડું ઠલવી નાખ્યું એટલે ભટુડીબેન મારગમાંથી ઉઠી ગયાં.

ભટુડીબેન કાચલીને જંગલમાં લઈ ગયાં. પછી ગોળની બેલીની ભીતો બાંધી, શેરડીના સાંઠાનું છાપરું બનાવ્યું ને કાચલીઓથી ઢાકી લીધું.

પછી ભટુડીબેન પાણી ભરવા ચાલ્યાં. ભટુડાંને કહેતાં ગયાં :

“હું જ્યારે બોલું કે -

‘ગોળ કેરી ભીતલડી

ને શેરડી કેરા સાંઠા;

કાચલીએ ધર છાયા.

ભટુડાં, બારણાં ઉધાડો.’

ત્યારે બારણાં ઉધાડજો.”



વળી ભટુડીબેન ફળિયામાં પડેલી રાખને,  
સુંડલાને અને પીપળાને પણ ભટુડાંની ભલામણુ  
કરતાં ગયાં.

આ બધી વાત એક વાધ ઘરની ભીત  
પાછળ ઉભો ઉભો સાંભળતો હતો. ભટુડીબેન  
પાણી ભરવાં ગયાં પછી તે બારણા પાસે આવીને  
ઉભો રહ્યો ને બોલ્યો :

“ગોળ કેરી ભીતલડી  
ને શેરડી કેરા સાંઠા;  
કાચલીએ ઘર છાયા.

ભટુડાં, બારણાં ઉધાડો.”

ફળિયામાં બેઠી હતી તે રાખ કહે : “એલાં  
ભટુડાં! બારણાં ઉધાડશો મા, હોં કે? એ તો વાધ છે.”

પછી વાધ રાખને દૂર નાખી આવ્યો અને  
બોલ્યો :

“ગોળ કેરી ભીતલડી  
ને શેરડી કેરા સાંઠા;  
કાચલીએ ઘર છાયા.  
ભટુડાં, બારણાં ઉધાડો.”

ત્યાં તો સુંડલો કહે : “ભટુડાં, ભટુડાં!  
બારણાં ઉધાડશો મા. એ તમારી મા નથી. એ તો  
વાધ છે!”

ત્યાં તો વાધ પાછો સુંડલાનેય દૂર નાખી  
આવ્યો ને ફરી વાર બોલ્યો :

“ગોળ કેરી ભીતલડી  
ને શેરડી કેરા સાંઠા;  
કાચલીએ ઘર છાયા.

ભટુડાં, બારણાં ઉધાડો.”

ભટુડાંએ જ્યાં બારણાં ઉધાડ્યાં ત્યાં તો  
મોટો વાધ! વાધ તો એકદમ ભટુડાંને ખાવા જતો

હતો ત્યાં બીતાંબીતાં એક નાનકું ભટુડું બોલ્યું :

“વાધમામા! વાધમામા! અમે ભટુડાં નાનાં;  
મા નથી ઘરમાં, રહીએ છીએ ધાનાંમાનાં;  
હમણાં અમને ખાશો મા, અમને મારશો મા;  
ભાત-ભાતનાં ભાથું લઈને આવશે અમારી મા.”

વાધે કહ્યું “હું બહું ભૂખ્યો છું. જો હું તમને  
ના ખાઉં તો શું ખાઉં?”

એટલામાં તો ભટુડીબેન જંગલમાંથી આવી  
ગયાં. વાધને જોઈને ભટુડીબેન કહેવા લાગ્યાં :  
“વાધભાઈ, વાધભાઈ! આવો, આવો! ભટુડાં-  
ભટુડાં, આમ જુઓ તો કોણ આવ્યું છે? તમારા  
વહાલા વહાલા વાધમામા આવ્યા છે!”

વાધભાઈ! વાધભાઈ! બહુ દા’ડે આવ્યા  
મારા ઘરે;

ભાત-ભાતનાં ભોજન કરો ને કરો લીલાલ્લેર!  
ભટુડીબેન વાધભાઈને ભાત-ભાતનાં ભોજન  
કરાવ્યાં એટલે વાધ કહેવા લાગ્યો :

ભટુડીબેન! તું તો મારી બહેન છે  
તને ખાઈશ નહિ;

ભટુડાં તો મારા ભાણેજ છે  
તેમને મારીશ નહિ.

વાધ તો નાજો-માજો થઈને જંગલમાં જતો  
રહ્યો. ભટુડાં તો માને વળગી પડ્યાં ને બચ્યબચ્ય  
ધાવવા લાગ્યાં.

